

فقہ السیرہ کا اسلوب سیرت نگاری میں ڈاکٹر محمد سعید رمضان البوطی کا منہاج

Dr. Muhammad Saeed Ramadan Al-Bouti's Work in
the Style of Biography of Jurisprudence

نیاز احمد*

پروفیسر ڈاکٹر محمد ادریس لودھی**

Abstract

Apparently, fiqh and seerah are considered different subjects and fields of study. Fiqh relates to law and principles of shariah while seerah considered as life history of the Holy Prophet (P.B.U.H) but it's an obvious reality that both fields of studies has a deep relation with each other. Fiqh means deep understanding of the orders of the Holy Quran, sunnah and seerah. Without understanding of these three fields thoroughly, the laws and principles of shariah cannot be followed and adopted completely. So that, deep and nearby interaction has been found between seerah and fiqh. The religion awarded to the Holy Prophet (P.B.U.H), its rules and regulations, shariah even understanding of each and every aspect of it known as fiqh.

In twentyth century, a new way of seerah writing has been observed which describes not only incidents of the Holy Prophet's life but also shows the teachings behind these incidents and enclose the hidden aspects of wisdom and understanding. In this way of seerah writing, the solutions of contemporary problems has been derived from the incidents of seerah so that seerah can be presented in a paractical way. Such, the paractical application of seerah known as fiqh and this method of seerah writing is known as Fiqh-ul-Seerah or

* پی ایچ ڈی سکالر، شعبہ علوم اسلامیہ (سیرت سٹڈیز)، علماء الدین

زکریا یونیورسٹی ملتان

** پروفیسر شعبہ علوم اسلامیہ، چئیرمین سیرت سٹڈیز، علماء الدین

زکریا یونیورسٹی ملتان

Jurisprudential style of biography in other words. In this regard, Muhammad Saeed Ramzan Albati (D:2013) has written a book with the title of "Fiq-ul-Seerah" in Arabic language. In this book, solutions of problems has been derived from the seerah. In this article, the methodology of Muhammad Saeed Ramzan Albati to find out the solutions of problems from seerat-ul-nabi has been described in detail. Through this study, it will be tried to gain guidance to resolve the contemporary issues in the light of seerah.

Keywords: Saeed Ramzan, Fiqah.ul.seerah, Contemporary issues, Islamic Jurisprudence.

تذیبی، معاشرتی اور سماجی اقدار میں امتداد زمانہ کے ساتھ تبدیلیاں رونما ہوتی ہیں جو اپنے ساتھ بہت سے مسائل بھی لے کر آتی ہیں اگر مذہبی تعلیمات نہ پیش آمد مسائل کا حل پیش کرنے سے قاصر ہوں تو انسان بے بس نظر آئے گا اور حالات کے جبر کا سامنا کرنے کے سوا کچھ نہیں کر سکے گا ایسی صورتحال میں اس مذہب کو آفاقی اور فطری مذہب تسلیم نہیں کیا جائے گا بلکہ اسے خود ساختہ انسانی نظریات کا حامل مذہب قرار دیا جائے گا جس کا وحی الہی سے تعلق ثابت نہیں کیا جاسکے گا متبذل حالات اور ان کے نتائج میں وقوع پذیر ہونے والے مسائل و معاملات اور حالات کے تقاضوں کے حوالے سے شریعت اسلام پر نگاہ دوڑائی جائے تو اس کی آفاقیت، ہم گیریت، ابدیت اور جدیدیت کا پلو واضح ہو کر سامنے آتا ہے اسلامی شریعت کسی بھی زمانہ میں لوگوں کو مشکلات میں نہ ڈالنا چاہتی اور نہ ہی عدل و حکمت اور مصلحت و فطرت کا دامن چھوڑنا چاہتی ہے ابن قیم شریعت اسلامیہ کی اس خوبی کا اظہار کرتے ہوئے لکھتے ہیں:

"فان الشریعہ مبنیہا واساسہا علی الحکم ومصلح العباد فی المعاش والمعاد، وہی عدل کلہا ورحمہ کلہا ومصلح کلہا وحکمہ کلہا، فکل مسئلہ خرجت عن العدل الی الجور، وعن الرحمہ الی ضدها، وعن المصلح الی المفسد، وعن الحکم الی العبث فلیست الشریعہ وان ادخلت فیہا بالتاویل"¹

"شریعت کامدار حکمتوں اور دنیوی و اخروی زندگی کی مصلحتوں پر مبنی شریعت پیکر عدل و رحمت اور کل حکمت و مصلحت جو مسئلہ بھی عدل سے جوڑکی طرف، رحمت سے زحمت کی طرف، مصلحت سے مفسدت کی طرف اور حکمت سے عبث کی طرف خروج کرے گا۔ شریعت کامسئلہ نہ ہوگا اگرچہ تاویل کے ذریعہ شریعت میں داخل کر دیا جائے"

امام شاطبی لکھتے ہیں:

"وضعت لمقاصد الشارع فی قیام مصالحہم فی الدین والدنیا معا"²

"شریعت دنیا و آخرت میں یکساں طور پر بندوں کے مصالح اور مفادات کے تحفظ کے لیے وضع کی گئی ہے"

شریعت قرآن مجید اور آپ کی سنت مطہرہ کا مجموعہ ہے تغیر پذیر زمانہ میں معاشرتی مسائل کا حل تلاش کرنے اور سیرت رسول سے رہنمائی لینے کے لیے ہمیں مطالعہ سیرت کو جدید خطوط پر استوار کرنے اور فقہ السیر کے اسلوب کی مدد سے سیرت رسول کی نئی تعبیر و تشریح کرنے

کی ضرورت ہے جو قرآن و سنت ، اسوہ حسنہ اور سیرت مبارکہ کے متبادر مفاہیم سے نہ ٹکراتی ہوں علامہ طاہر القادری سیرت رسول کی اطلاقی اہمیت و ضرورت کے حوالہ سے لکھتے ہیں: "سیرت میں مذکور واقعات کا اپنا وقوعی زمان و مکان کے تناظر میں ذکر اور اس کا دور حاضر کے زمان و مکان کے تناظر میں اطلاق اور ربط و خلاصہ جس پر کرنی کی ضرورت ہے کیونکہ اس کے بغیر ہم سیرت کی اصل معنویت تک رسائی نہیں پاسکتے"³¹

حوصلہ افزاء بات یہ ہے کہ بیسویں صدی میں بہت سے لوگوں نے اس ضرورت کو محسوس کرتے ہوئے سیرت رسول کو نئے زاویوں سے دیکھتے ہوئے مسائل جدید کے حل کی طرف پیش قدمی کی ہے فقہ السیر کے اسلوب کے حامل سیرت نگاروں نے سیرت النبی سے اخذ و استنباط کے کام کو فروغ دیا ہے جو ہمارے لیے روشنی کی ایک کرن ہے ذیل میں اسی حوالہ سے ڈاکٹر محمد سعید رمضان البوطی کے منہج و اسلوب کا جائزہ پیش کیا جا رہا ہے

فقہ السیر کا معنی و مفہوم

فقہ السیر مرکب اضافی ہے جو فقہ اور السیر سے مل کر بنا ہے بعض مرکبات میں لفظ فقہ محض تفہیم ، سمجھ بوجھ اور ادراک کے معانی میں استعمال ہوا ہے جبکہ بعض مرکبات میں شرعی احکام اور کسی خاص شخصیت یا کسی خاص طبقہ کی خاص معاملات میں شرعی و قانونی

رائے کے لیے بھی استعمال ہوا ہے گویا لفظ فقہ بعض مقامات پر لغوی اور بعض مقامات پر اصطلاحی معنوں میں استعمال ہوا ہے

لغوی طور پر اس کا معنی علوم و فنون کا گہرا ادراک ہے جبکہ اصطلاحی مفہوم میں اس سے مراد واقعات سیرت سے شرعی احکام، مواعظ و حکم اور دروس و عبرت کا استنباط ہے ڈاکٹر فاروق حماد اپنی کتاب "مصادر السیر النبویہ و تقویمہا" میں اسی معنی کو لیا ہے⁴ ڈاکٹر محمود احمد غازی فقہ السیر کی تعریف کرتے ہوئے لکھتے ہیں:

"بیسویں صدی کی ابتدا میں فقہ السیر کے نام سے مطالعہ سیرت کا ایک نیا انداز سامنے آیا ہے اس کا مقصد محض سیرت کی تاریخی تفصیلات سے اعتناء کرنا ہے بلکہ اس کا حقیقی مقصد یہ ہے کہ سیرت کے ان تاریخی واقعات اور تفصیلات میں جو سبق پنہاں اس کو نمایاں کیا جائے جو بصیرتیں اور حکمتیں سیرت پاک میں پوشیدہ ہیں ان کو سامنے لایا جائے اس کاوش کا نام بہت سے حضرات نے فقہ السیر رکھا ہے"⁵

فقہ السیر کے اسلوب سیرت نگاری میں عقائد سے لے کر کلامیات تک اور سیاسیات سے لے کر اجتماعیات تک سیرت کے تمام پہلوؤں کا احاطہ کیا جاتا ہے علاوہ ازیں بعض حضرات نے روایات سیرت کے حوالہ سے روایت و درایت کے اصولوں اور سیرت نگاری کے ماخذ و مصادر کی تنقیح اور اصول

سیرت نگاری کے اطلاق کو بھی فقہ السیر کے کانام دیا⁶ عمومی اعتبار سے فقہیات سیرت، کلامیات سیرت، سیرت کے ادبی و اجتماعی پہلوؤں کا فہم اور سیرت کے احداث و وقائع کی تحلیل و تاویل فقہ السیر کے کامیدان کے متقدمین کی سیرت نگاری میں ان تمام گوشوں سے بحث کی گئی ہے بلکہ بعض کتب کے وان سبب جوانب کی جامع کے طور پر شمار کیا جاسکتا ہے فقہ السیر کے ایک اسلوب و جس میں سیرت کے مختلف گوشوں کی مدد سے شرعی احکام کا تعین کیا جاتا ہے⁷ اور یہی وہ پہلو یا اسلوب ہے جس کے لیے سب سے زیادہ فقہ السیر کے اصطلاح کا استعمال کیا گیا ہے

علامہ محمد سعید رمضان البوطی کا منہج و اسلوب

علامہ سعید رمضان البوطی نے ایک منفرد انداز تحریر اپنایا ہے انہوں نے اپنی کتاب میں اپنا گئے اسلوب کی مدد سے نہایت شاندار طریقہ سے سیرت نگاری و فہم سیرت کو ایک نئی جہت سے روشناس کرایا ہے ان کا اپنا گئے اسلوب درج ذیل ہے

مقصد تالیف

علامہ سعید رمضان البوطی نے ابتداء میں مقصد تالیف بیان کر دیا ہے کہ میں نے اس کتاب میں ان غلطیوں کے انحرافات کی اصلاح کرنے کی کوشش کی ہے جن کا بہت سے

معاصراہل قلم شکار ہو گئے تھے⁸ معاصراہل قلم سے ان کی مراد وہ لوگ ہیں جو جدیدیت کے نام پر نام نہاد عصری اسلوب میں لکھنے اور سیرت رسول کو عصری تقاضوں سے ہم آہنگ کرنے کے دعویدار ہیں ایسے سیرت نگاروں نے اپنی عادات و اطوار کو اسوہ حسنہ سے ہم آہنگ کرنے کی بجائے اسوہ رسول کو زمانہ اور اپنی خواہشات سے ہم آہنگ ثابت کرنے کی کوشش کی ہے تاکہ وہ اپنے جدید بیانیہ اور طرز فکر کو سیرت رسول کے مطابق سمجھ کر اپنے آپ کو مطمئن کر سکیں اسی بات کو مولانا ابوالکلام آزاد نے قرآن پاک کی تشریح و توضیح کے حوالہ سے بیان کیا ہے کہ یہ صورتحال فی الحقیقت مسلمانوں کے عام دماغی تنزل کا نتیجہ ہے انہوں نے جب دیکھا کہ قرآن کاساتھ نہیں دے سکتے تو کوشش کی کہ قرآن کو اس کی بلندیوں سے اس قدر نیچے اتار لیں کہ ان کی پستیوں کاساتھ دے سکیں⁹ اسی طرح جب نام نہاد متجددین نے یہ محسوس کیا کہ وہ آپ کی سیرت اور اسوہ حسنہ کاساتھ نہیں دے سکتے تو انہوں نے کوشش کی کہ سیرت مبارکہ کی تشریح اپنے نظریات کے مطابق کریں جو ان کی خواہشات کاساتھ دے سکیں

سیرت نگاری کا فہم

البوطی کے مطابق انیسویں صدی کے اواخر میں بہت سے نام نہاد دانشوروں، مستشرقین اور ان کے منواؤں کا ایک مخصوص مکتب فکر وجود میں آیا جن کا کام نبی اکرم کی سیرت مبارکہ سے متعلق مغالطوں کو وادینا اور انہیں

بڑھا چڑھا کر پیش کرنا تھا¹⁰ وہ اس مکتب فکر کے وجود میں آنے کا ایک بنیادی سبب یورپ کی سائنسی و علمی ترقی سے مرعوبیت ہے اس لیے انہوں نے یورپ کی تقلید کرتے ہوئے "دینی اصلاح" کے نام سے ایسی فکر کی بنیاد ڈالی حالانکہ دین حق میں کبھی کوئی فساد پیدا نہیں ہوا کہ اسے کسی مصلح یا اصلاح کی ضرورت پڑے

ہمیں محض آپ کی عظمت، فصاحت یا حکمت میں غور کرنے کی بجائے آپ کی شخصیت کا مطالعہ اس انداز سے کرنا چاہیے کہ ہم ان کی تعلیمات کو سمجھ اور پرکھ سکیں اور ان کی صحت یا عدم صحت کے دلائل کو آشکارا کر سکیں البوطی کے مطابق مطالعہ سیرت سے مراد ہے کہ :

"ان در اس السیر النبوی لیست سوی عمل تطبیقی
یراد منه تجسید الحقیقہ الاسلامیہ کاملہ، فی
مثلہا الاعلیٰ محمد¹¹"

"سیرت نبوی کے مطالعہ سے ایک ایسا تطبیقی عمل مراد ہے جس سے حقیقت اسلام کا ایک مکمل ڈھانچہ سامنے آئے جس کی سب سے افضل و اعلیٰ مثال حضرت محمد کی ذات ہے¹²"

عقل و منطق کا تقاضا ہے کہ ہم آپ کی نشوونما، اخلاق و کردار، ذاتی اور خانگی زندگی، صبر اور جدوجہد، جنگ و امن، دوستوں اور دشمنوں کے ساتھ معاملات، دنیا اور اس کی لذتوں اور رنگینیوں کے بارے میں رویہ، غرض آپ کی زندگی کے تمام پہلوؤں کا معروضی مطالعہ کریں

رسول اللہ کی شخصیت کا نبوی پہلو

رسول اللہ ﷺ کی شخصیت کے نبوی پہلو کا مطالعہ علامہ البوطی کے منہج کی ایک خصوصی پہچان ہے۔ انہوں نے کتاب کی ابتداء میں ہی اس کی وضاحت کردی کہ مسلمان کے لیے شایان شان نہیں ہے کہ وہ ایک لمحہ کے لیے بھی حیات رسول کا مطالعہ محض اس حیثیت سے کرے کہ آپ ﷺ بے مثال عبقری، عظیم قائد، زیرک انسان تھے۔ ایسی کوشش درحقیقت ان عظیم الشان حقائق کے انکاریان سے کھلواڑ کے مثل ہے جن سے آنحضرت ﷺ کی زندگی معمور نظر آتی ہے۔ روشن اور تابندہ حقائق بانگ دہل اعلان کرتے ہیں کہ نبی ﷺ تمام اعلیٰ اخلاق، عقلی اور نفسانی اوصاف سے متصف تھے اور ان سب کا سرچشمہ ایک عظیم الشان حقیقت تھی اور وہ یہ کہ آپ ﷺ اللہ عزوجل کی طرف سے نبی بنا کر بھیجے گئے تھے۔ بڑی عجیب و غریب بات ہے کہ ہم فروعی چیزوں کو اصل جگہ پر رکھ دیں اور پھر اصل کے مطلق وجود کو ہی فراموش کر دیں۔

غزوہ احزاب کے موقع پر خندق کھودنے کے دوران آپ ﷺ صحابہ کے ساتھ شدید بھوک برداشت کرتے ہیں یہاں تک کہ معد خالی ہونے کی وجہ سے پیٹ پر پتھر باندھ لیتے ہیں۔ اس قسم کی محنت و مشقت کرنے پر کس چیز نے آمادہ کیا؟ کیا اس کا محرک قیادت و سیادت کا حصول تھا؟ یا مال کی حرص یا اقتدار کی ہوس تھی؟ یہ تمام اہداف و مقاصد ان تمام پریشانیوں اور تکالیف سے متعارض ہیں جو شخص جا و منصب اور اقتدار کا خواہشمند ہوتا ہے وہ اس قسم کی تکلیفیں کبھی برداشت نہیں کر سکتا۔

غزوہ خندق کے دوران حضرت جابر کادعوت کرنا اور تھوڑا سا کھانا سینکڑوں صحابہ کے لیے کافی ہو جانے کا واقعہ آپ کی اپنے اصحاب کے ساتھ محبت اور قدرت الہی کے بالمقابل مادی اسباب سے اعراض پر اللہ تعالیٰ کی جانب سے آپ کی قدر افزائی کا مظاہر تھا۔ اس قسم کی تائیدات سے واضح ہوتا ہے کہ نبی ہونے کی حیثیت سے آپ کو وہ خصوصیات عطا کی گئی تھیں جن سے متصف ہو کر آپ نہ اللہ تعالیٰ کی طرف سے عائد کردہ فرائض کو بخوبی انجام دیا¹³ اس طرح کے ہ شمار واقعات آپ کی نبوی شخصیت کو روشن کرتے ہیں اور آپ کو دنیا کے باقی تمام مصلحین سے ممتاز کرتے ہیں۔

واقعات سیرت سے درس و حکم کا استنباط

علامہ سعید رمضان البوطی واقعات سیرت سے درس و حکم کا استنباط کرتے ہیں جو اکثر اوقات عصر حاضر سے کافی مطابقت رکھتی ہیں۔ ان کی اسی خوبی کی وجہ سے ان کی کتاب کوشہ رت عام نصیب ہوئی۔

آپ کے یتیم پیدا ہونے کی حکمت

آپ کے یتیم پیدا ہونے میں یہ حکمت پوشیدہ تھی کہ اللہ باطل کو لوگوں کے دلوں میں شبہ پیدا کرنے اور اس و ہم میں مبتلا کرنے کا موقع نہ ملے کہ محمد نہ بعد میں جس دعوت کا علم بلند کیا اس کی انہیں بچپن میں تربیت مل چکی تھی۔ اس شبہ کو تقویت اس بات سے ملتی کہ آپ کے دادا اپنی قوم کے سردار تھے اور انہیں رفاد اور سقایہ کے

مناصب حاصل تھے اور عام طور سے ایسا ہی ہوتا تھا کہ دادا اپنے پوتے کی اور باپ اپنے بیٹے کی ایسی تربیت کرتا تھا کہ وہ اس کی میراث کی حفاظت کر سکے اس لیے اللہ نے اپنے رسول کی پرورش کا انتظام باپ، ماں اور دادا سے دور رکھ کر کیا تاکہ اول باطل کو اس قسم کا شبہ نہ کرے کاموقع نہ مل سکے¹⁴۔ ایک آسان اور قابل فہم حکمت ہے کہ باطل شبہات کو رد کردیتی ہے کہ آپ کا دعویٰ نبوت خاندانی سیادت کے قیام واستحکام کے منصوبہ کا عملی اظہار تھا۔

حضرت خدیجہ کے مال کی تجارت اور ان سے نکاح کی حکمتیں

حضرت خدیجہ ایک باعزت، مال دار اور تاجر خاتون تھیں جب انہوں نے آپ کی دیانت داری اور اخلاق حسنہ کے بارے میں سنا تو آپ کو پیشکش کی کہ آپ ان کا مال تجارت لے کر شام جائیں آپ نے یہ پیشکش قبول کی۔ میسر نہ اس سفر میں آپ کے خصائص اور اعلیٰ اخلاق کا مشاہدہ کیا اور واپس آکر سب کچھ حضرت خدیجہ کو بتایا۔ حضرت خدیجہ نے آپ کو نکاح کا پیغام پہنچایا جسے آپ نے قبول فرمایا اور آپ کا حضرت خدیجہ سے نکاح ہو گیا۔ اس سے معلوم ہوتا ہے کہ آپ کے پیش نظر جسمانی لذت اندوزی کے اسباب اور لوازمات نہیں تھے اگر ایسا ہوتا تو آپ اپنے سے کم عمر یا کم از کم اپنے برابر عمر کی خاتون سے نکاح کرتے آپ ان کی شرافت و نجابت کی بناء پر ان کی طرف مائل ہوئے تھے جو اپنی قوم میں عقیقہ طاهر کے لقب سے مشہور تھیں۔

حضرت خدیجہؓ نہ پینسٹھ سال کی عمر میں وفات پائی جس وقت آپؓ کی عمر مبارک پچاس برس تھی آپؓ اس عرصہ میں کسی دوسری بیوی کا تصور بھی ذہن میں نہ لائے اگر آپؓ چاہتے تو ایسا کر سکتے تھے اور یہ اس وقت کے عرف اور عادات کے خلاف بھی نہ ہوتا¹⁵ مستشرقین نے تعدد ازواج کو موضوع بحث بنایا اور آپؓ کی ذات کو داغ دار کرنے کی کوشش کی انہوں نے آپؓ کو لوگوں کے سامنے ایک شہوت پرست اور جسمانی لذت میں ڈوبے ہوئے شخص کی صورت میں پیش کرنے کی کوشش کی

قرآنی آیات سے استدلال

البوطی اپنی رائے کے اثبات میں کثرت سے قرآنی آیات پیش کرتے ہیں جس کی وجہ سے ان کی رائے مدلل اور مضبوط ہو جاتی ہے مثال کے طور پر وہ یہ دعویٰ کرتے ہیں کہ عقائد کے اعتبار سے تمام انبیاء و رسل کی دعوتوں میں ادنیٰ سا بھی فرق نہیں تھا لیکن شریعت و اخلاق کے اعتبار سے زمانی تقاضوں اور حالات کے مطابق ان کی دعوتوں میں اختلاف یا فرق کا پایا جان فطری چیز ہے اس دعویٰ کے اثبات میں وہ موسیٰؑ کی دعوت کے بارے میں قرآن سے ثابت کرتے ہیں کہ وہ بھی بنیادی طور پر اسلام ہی کی طرف تھی قرآن پاک میں ارشاد باری تعالیٰ ہے:

﴿قَالُوا إِنَّا إِلَىٰ رَبِّنَا مُنْقَلِبُونَ، وَمَا نُنْقِمُ مِنْهُ إِلَّا أَنْ أَمَّا بِأَيْتِ رَبِّنَا لَمَّا جَاءَنَا وَبَنَّا أَفْرَعُ عَلَيْنَا صَبْرًا وَتَوَقَّعْنَا مُسْلِمِينَ﴾ (الاعراف:

(125,126)

"انہوں نے کہا بیشک ہم اپنے رب کی طرف لوٹنے والے ہیں تو ہم سب صرف اس بات کا انتقام لے رہے ہیں کہ جب ہمارے پاس ہمارے رب کی نشانیاں آگئیں تو ہم ان پر ایمان لے آئیں، اے ہمارے رب! ہم پر صبر انداز کرنا اور حالت اسلام میں ہمارے روح قبض کرنا"

ان آیات میں مسلمین کے لفظ سب ظاہر ہوتا ہے کہ موسیٰ کی دعوت بھی اسلام کی دعوت ہی تھی اس کے بعد بیان کرتے ہیں کہ اسی دعوت کے ساتھ حضرت عیسیٰ کی بعثت ہوئی اللہ تعالیٰ کا فرمان ہے:

قَلَمًا أَحَسَّ عَيْسَىٰ مِنْهُمْ الْكُفْرَ قَالَ مَنْ أَنْصَارِي إِلَى اللَّهِ
قَالَ الْخَوَارِثُونَ تَحْنُ أَنْصَارُ اللَّهِ أَمْثًا بِاللَّهِ وَاشْهَدْ بِأَنَا مُسْلِمُونَ
(آل عمران: 52)

"بیشک اللہ کے نزدیک دین اسلام ہی ہے اور اہل کتاب نے علم حاصل ہونے کے باوجود جو باہم اختلاف کیا وہ ایک دوسرے سے عناد کے باعث تھا، اور جو اللہ کی آیتوں کے ساتھ کفر کرے تو بیشک اللہ جلد حساب لینے والا ہے"

البوطی کے مطابق دین اسلام حنیفیت کا تسلسل ہے جس پر اسلام دشمن پردے ڈالنے کی کوشش کرتے رہتے ہیں وہ اپنے اس دعویٰ کی دلیل میں مندرجہ ذیل آیت قرآنی پیش کرتے ہیں:

وَجَاهِدُوا فِي اللَّهِ حَقَّ جِهَاهِ هُوَ اجْتَبَاكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ مِلَّةَ أَبِيكُمْ إِبْرَاهِيمَ هُوَ سَمَّكُمُ الْمُسْلِمِينَ
ذَٰ مِنْ قَبْلُ وَفِي هَٰذَا (الحج: 78)

"اور اللہ کی راہ میں اس طرح جہاد کرو جس طرح جہاد کرنے کا حق ہے، اسی نے تم کو برگزیدہ بتایا ہے اور اس نے تم پر دین میں کوئی تنگی نہیں رکھی، (یہ) تمہارے باپ ابراہیم کی ملت ہے، اس نے اس سے پہلے تمہارا نام مسلمان رکھا ہے اور اس (قرآن) میں بھی (تمہارا یہی نام ہے) ہے"

ان تمام آیات سے ثابت ہوتا ہے کہ تمام انبیاء نے دین اسلام کا پرچار کیا اور بنیادی عقائد کی تعلیم و تبلیغ میں سب متفق تھے کسی کی تعلیم اس سے مختلف نہ تھی البتہ شریعت اور اخلاقیات میں جزوی فرق ہوسکتا ہے ان کے اس طریقہ استدلال میں قرآن کو بنیادی اہمیت حاصل ہے جو ان کی بات کو مضبوط و موید کرتی ہے

ذاتی رائے کا بیان

البوطی سیرت سے متعلق بہت سے مقامات و واقعات کے حوالہ سے دوسرے سیرت نگاروں کے خیالات و آراء کا ذکر کرنے کے بعد ان کی تردید بھی کرتے ہیں اور اس حوالہ سے اپنی ذاتی رائے کو مدلل اور آسان الفاظ میں بیان کرتے ہیں۔ جزیرہ العرب میں آپ کی بعثت کی حکمتوں کے بیان میں لکھتے ہیں کہ بعض لوگوں کا خیال ہے کہ اس میں اللہ

تعالیٰ کی حکمت یہ ہے کہ باطل مذاہب اور کھوٹی تہذیبوں کے علم برداروں کا علاج اور ان کی رہنمائی دشوار ہوتی ہے اس لیے کہ ان میں جو برائیاں پائی جاتی ہیں وہ ان کے لیے باعث افتخار ہوتی ہیں اور ان کے مقابلہ میں وہ لوگ جوابی تلاش و تحقیق کے مرحلہ سے گزر رہے ہوں وہ اپنی جہالت کا انکار اور تہذیب تمدن کی برتری کا دعویٰ نہیں کرتے ایسے لوگ اپنی خامیوں کا علاج کرنے اور رہنمائی قبول کرنے پر آمادہ ہوتے ہیں البوطی کے نزدیک یہ حکمت صرف ان لوگوں پر صادق آتی ہے جو محدود صلاحیتوں اور معمولی طاقت و قوت کے مالک ہوں ایسے لوگ آسان اور دشوار میں فرق کرتے ہیں اور آسانی اور آرام طلبی کو ترجیح دیتے ہیں عرب کے لوگ ایسے نہ تھے اس خطہ کو آپ کی بعثت کا مرکز بنانے میں وہی حکمت کار فرماتی جو آپ کوامی رکھنے میں تھی تاکہ لوگوں کو آپ کی نبوت میں شبہ نہ رہے حکمت الہی یہ تھی کہ جس ماحول میں آپ کی بعثت ہو وہ بھی ارد گرد کی قوموں کے مقابلہ میں امی ہو اور اطراف کی تہذیبوں کی اسے ہوانہ لگی ہو اس کے فکری پیمانہ گمراہ فلسفوں سے آلود نہ ہوئے ہوں اپنی رائے کی دلیل قرآن پاک کی مندرجہ ذیل آیت سے دیتے ہیں:

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ (الجمعة: 2)

"وہی ہے جس نے ان پڑھ لوگوں میں ان ہی میں سے
(عظیم) رسول بھیجا، جو ان پر اس کی آیات تلاوت
کرتا ہے اور ان کے باطن کو صاف کرتا ہے اور ان کو
کتاب اور حکمت کی تعلیم دیتا ہے اور بیشک وہ اس
سے پہلے کھلی گمراہی میں تھے" ¹⁶

فقہی مسائل کا استنباط

البوطی واقعات سیرت سے بہت سے فقہی مسائل کا استنباط کرتے ہیں جو ان کے اسلوب کی بنیادی خصوصیت ہے۔ انہوں نے پہلی ہجرت حبشہ سے مندرجہ ذیل احکام و اصول کا استنباط کیا ہے۔

عقیدہ کی حفاظت کے لیے وطن اور زمین و جائیداد کو قربان کیا جاسکتا ہے نہ کہ اس کے برعکس

دین کو مضبوطی سے تھامنا اور اس کی بنیادوں کو قائم کرنا رقت کا سرچشمہ ہے۔ مال، جائیداد، آزادی اور عزت و شرافت کے حقوق کی حفاظت کا ضامن ہے۔ اسلام کی طرف دعوت دینے والوں اور مجاہدین کا فرض ہے کہ اپنے تمام وسائل دین اور اس کے اصول و مبادی کی حمایت و مدافعت میں لگادیں اور وطن، زمین، جائیداد، مال اور زندگی کو عقیدہ کی حفاظت اور اس کی ترویج کا ذریعہ بنادیں۔¹⁷

سوال - تو کیا مکہ اس وقت دارالاسلام تھا تو صحابہ نے مکہ کو چھوڑ کر حبشہ ہجرت کیوں کی کیوں اس وقت حبشہ غیر مسلم ملک تھا؟ یاد رکھیں کہ اس وقت مکہ اور حبشہ کی حیثیت ایک ہی تھی۔ اپنے دین پر عمل کرنے اور دوسروں کو اس کی طرف دعوت دینے میں جہاں بھی

صحابہؓ کو زیادہ آسانی تھی وہاں قیام کرنے کا حق رکھتے تھے¹⁸

مشروط طور پر غیر مسلموں کی پناہ حاصل کی جاسکتی ہے

ہجرت حبشہ سے یہ بات بھی معلوم ہوتی ہے کہ بوقت ضرورت غیر مسلموں کی پناہ حاصل کی جاسکتی ہے خواہ پناہ دینے والا ہل کتاب میں سے ہو یا مشرک ہو۔ ہجرت حبشہ میں مسلمانوں نے نجاشی سے پناہ لی جو اہل کتاب میں سے تھا اور طائف سے واپسی پر آپؐ نے مطعم بن عدی سے پناہ لی جو مشرک تھا۔ بدیہی طور پر یہ اجازت اس بات سے مشروط ہے کہ اس سے اسلامی دعوت کو کوئی نقصان پہنچنے یا دین کے کسی حکم کے بدل جانے کا اندیشہ نہ ہو یا اس کی وجہ سے کسی حرام کام پر خاموشی نہ لازم آتی ہو¹⁹

شہید کو غسل دینا اور نماز جنازہ پڑھنا

شہداء غزوہ احد کے بارے میں صحیح بخاری کی روایت ہے کہ نبی ﷺ نے مقتولین کو خون میں لت پت دفن کرنے کا حکم دیا اور ان کی نماز جنازہ بھی نہیں پڑھی²⁰ آپؐ نے ایک قبر میں دو دود آدمیوں کو دفن کیا اس سے علماء نے استدلال کیا ہے کہ معرکہ جہاد میں شہید ہونے والے کو غسل دیا جاتا ہے اور نہ اس کی نماز جنازہ پڑھی جاتی ہے۔ اسی طرح فقہاء نے اس سے یہ بھی استدلال کیا ہے کہ ضرورت کے وقت ایک

قبر میں ایک سہ زائد میتوں کو دفن کرنا جائز ہے لیکن بلا ضرورت جائز نہیں ہے امام شافعی نے فرمایا ہے: "متواتر احادیث سے معلوم ہوتا ہے کہ آپ نے ان کی نماز جنازہ نہیں پڑھی۔ بعض روایات سے معلوم ہوتا ہے کہ آپ نے دس دس دس گروپ کی نماز جنازہ پڑھائی اور گروپ میں حضرت حمزہ شامل تھے یہاں تک کہ ان نماز جنازہ ستر مرتبہ پڑھی گئی۔ ایسی روایات ضعیف اور موضوع ہیں۔²¹

حربوں کی مملوک چیزیں مسلمانوں کے لیے حلال ہیں

غزوہ بدر کے موقع پر جب مسلمان مدینہ سے نکلے تھے تو ان کا مقصد کفار مکہ سے جنگ کرنا نہیں تھا بلکہ ابوسفیان کے تجارتی قافلے پر قبضہ کرنا تھا لیکن اللہ تعالیٰ کی منشاء تھی کہ انہیں اس سے بھی بڑی فتح عطا کرے اس واقعہ سے یہ نتیجہ نکلتا ہے کہ حربوں کی عام مملوک چیزیں مسلمانوں کے لیے حلال ہیں۔ ان کے لیے جائز ہے کہ ان پر قبضہ کر کے انہیں اپنے تصرف میں لائیں۔ اس حکم پر تمام فقہاء کا اتفاق ہے اس کا ایک عذر یہ بھی تھا کہ جو مہاجرین چھپ کر مکہ سے نکلے تھے ان کے مال و اسباب پر کفار مکہ نے قبضہ کر لیا تھا اس لیے اب ان کی چیزیں ان مہاجرین کے قبضہ میں آئیں گی تو ان کے نقصان کی کچھ تلافی ہو جائے گی۔²²

دلائل کے ساتھ اختلاف فقہاء کا بیان

البوطی اکثر مقامات پر اختلافی مسائل میں صرف آئمہ کا موقف بیان کرنے پر اکتفا کرتے ہیں لیکن بعض مواقع پر فقہاء کی رائے کے ساتھ ان کے دلائل بھی مختصراً بیان کرتے ہیں انہی مقامات میں سے ایک مقام مفتوحہ اراضی کی تقسیم کے بارے میں مختلف فیہ مسئلہ کا بیان مالکیہ اور احناف کا مسلک یہ ہے کہ زمین کو مطلق تقسیم نہیں کیا جائے گا بلکہ اس کی پیداوار مسلمانوں کے مصالح کے لیے وقف ہوگی ان کی دلیل یہ ہے کہ حضرت عمرؓ نے فتح عراق کے بعد اس کی زمینیں تقسیم نہیں کی تھیں بلکہ ان کی پیداوار کو مسلمانوں کی خوشحالی کے لیے وقف کر دیا تھا شوافع اور حنابلہ کا مسلک یہ ہے کہ جنگ کے نتیجے میں حاصل ہونے والی دوسری چیزوں کی تقسیم کی طرح زمین کی تقسیم بھی ضروری ہے ان کی دلیل یہ ہے کہ آپؐ نے بنو نضیر کے اموال غنیمت کوفوج کے درمیان تقسیم نہیں فرمایا تھا اس کا سبب یہ تھا کہ دشمن سے جنگ نہیں ہوئی اگر مال فئی کے تقسیم نہ کیے جانے کے جواز کی علت یہی ہے تو اس سے واضح ہے کہ جب یہ علت نہیں پائی جائے گی تو یہ حکم بھی عائد نہیں ہوگا اور اموال غنیمت کی تقسیم کا منصوص حکم نافذ ہوگا خواہ اراضی کا معاملہ ہو یا کسی اور چیز کا²³

اس بحث میں لائق توجہ بات سورہ حشر میں مذکور علت ہے اور اس علت کا مقصد ایک ایسے عدل پرور معاشرے کا قیام ہے جس میں لوگوں کے طبقات اور گروہ

ایک دوسرے سے قریب ہوں اور ان کے درمیان دوریاں پیدا کرنے والے ان اسباب کا خاتمہ ہو اللہ تعالیٰ نے ایسے معاشرے کے قیام میں معاون کچھ متعین وسائل و اسباب کی نشاندہی فرمادی ہے اور ہمیں انہیں اختیار کرنے اور ان سے تجاوز نہ کرنے کا پابند بنایا ہے اس لیے کہ ناجائز ہیں کہ "اسلام کا مقصد عدل اجتماعی کا قیام ہے، اس کے لیے ہم جوچاہیں اسباب اور ذرائع اختیار کریں" بلکہ یہ مقصد اور وسیلہ دونوں کے معاملہ میں حد سے تجاوز شمار ہوگا²⁴

ممکنہ سوالات اور ان کے جوابات کی توضیح

البوطی کا ایک انداز یہ ہے کہ وہ واقعات سیرت پر ہونے والے ممکنہ سوالات بیان کرتے ہیں اور ان کے جوابات بھی خود ہی پیش کردیتے ہیں تاکہ قاری مکمل طور سمجھ سکے

آغاز وحی کے وقت پیش آنے والے حالات کے حوالے سے البوطی نے شاندار بحث کی ہے جس سے منکرین وحی و نبوت کے تمام شبہات رفع ہو جاتے ہیں ان کے نزدیک آغاز وحی کی حدیث پردین کے تمام حقائق بشمول عقائد و شرائع مبنی ہیں اس کو سمجھیں اور اس پر یقین کیے بغیر ان تمام غیبی خبروں اور تشریعی احکامات پر یقین کرنا ممکن نہیں جنہیں لے کرنبی نے اس دنیا میں تشریف لائے لیکن بعض لوگوں نے کہہا کہ محمدؐ برابر غور و فکر کرتے رہے یاں تک کہ مسلسل

تدریجی کشف کے نتیجے میں ان کے دل میں ایک ایسا عقیدہ آگیا جو ان کے خیال میں بت پرستی کا خاتمہ کرسکتا تھا۔ بعض نے یہ کہہ دیا کہ انہوں نے قرآن اور اسلام کے اصول و مبادی بحیراراب سے سیکھے تھے۔ کسی نے یہ کہہ دیا کہ محمدؐ اعصابی مریض یا بالفاظ دیگر مرگی کا شکار تھے۔ ان تمام نظریات و تاویلات کا مقصد محض آپؐ کی نبوت کا انکار کرنا اور کھینچ تان کروی کی حقیقت میں التباس پیدا کر کے اس میں اور الہام و قلبی واردات کے درمیان خلط ملط کرنے کی کوشش کرنا ہے۔ اس لیے کہ اگر وحی کی حقیقت میں شکوک و شبہات پیدا کر دیں جائیں جو آپؐ کے لئے دین پر مسلمانوں کے ایمان و یقین کا سرچشمہ ہے، تو وہ بآسانی وحی کے ذریعہ معلوم ہونے والے عقائد و احکام کا انکار کر سکیں گے اور اس نظریہ کو تقویت دے سکیں گے کہ محمدؐ نے جن اصولوں اور شرعی احکام کی طرف دعوت دی ہے وہ ان کی ذاتی سوچ کا نتیجہ ہے۔²⁵

وحی کا آغاز جس انداز سے ہوا اس سے فطری طور پر کئی سوالات ذہن میں آتے ہیں اور ان سوالات کے جوابات تلاش کرنے سے وحی کے آغاز میں پوشیدہ حکمتیں واضح ہوتی ہیں۔ سوالات یہ ہیں:

1 رسول اللہؐ نے پہلی مرتبہ جبریلؑ کو اپنی آنکھوں سے کیوں دیکھا؟ جبکہ یہ بھی ممکن تھا کہ وحی پس پردہ آجائے۔

2 کیوں اللہ نے آپ کے دل میں رعب ڈال دیا اور آپ اس کی حقیقت سمجھنے سے قاصر رہے جب کہ اللہ کی آپ سے محبت اور حفاظت کا ظاہری تقاضا یہ تھا کہ وہ آپ کے دل میں سکینت نازل فرماتا اور آپ کی ڈھارس بندھاتا چنانچہ آپ پر خوف طاری نہ ہوتا؟

3 آپ کو اپنی جان کا ڈر کیوں ہوا؟ اور یہ خیال پیدا ہوا کہ غار میں دکھائی دینے والا کہیں جن نہ ہو؟

4 آپ نے یہ کیوں نہیں سوچ لیا کہ وہ اللہ کا بھیجا ہوا امانت دار فرشتہ تھا؟

5 ابتدائی وحی کے بعد اتنا عرصہ یہ سلسلہ منقطع کیوں رہا؟ جس کے سبب آپ پر گھبراہٹ طاری ہونے لگی۔

البوطی ان سوالات کے مندرجہ ذیل جوابات دیتے ہیں۔

1 آپ نے غار حرام میں حضرت جبریلؑ کو اپنی آنکھوں سے دیکھا کہ وہ کہے کہ "پڑھو" اس سے واضح ہوتا ہے کہ وحی کوئی ذاتی اور داخلی چیز نہیں تھی جس کا تعلق محض قلبی واردات سے ہو بلکہ یہ ایک خارجی حقیقت کے استقبال اور اس سے استفادہ کا معاملہ تھا۔ یہ انداز اسی بیرونی استفادہ کی تاکید تھی اور اس تصویر کی نفی تھی کہ یہ محض اندرون نفس پیدا ہونے والا خیال ہے۔

2 آپ نے غار میں جو کچھ دیکھا اور سنا اس سے آپ کے دل میں خوف اور رعب طاری ہو گیا۔ ہاں تک کہ آپ گوشہ نشینی ختم کر کے لرزتے ہوئے گھر واپس آئے اس سے

بر عقل و دانش رکھنے والے پرواضح ہوجاتے کہ رسول اللہ ﷺ آس لگائے نہیں بیٹھے تھے کہ آپ ﷺ کورسول بنایا جانے والا ہے وحی کانزول آپ ﷺ کے تصور سے ہم آہنگ ہو کر یا آپ ﷺ کے دل میں آئے کسی خیال کی تکمیل کے طور پر نہیں ہوتا بلکہ یہ صورتحال اچانک پیش آئی تھی۔

3 آپ اچانک خوف ناک صورتحال سے دوچار ہو گئے جس کی مزید وضاحت آپ ﷺ کے اس وہم سے ہوتی ہے کہ غار میں آپ ﷺ جس کو دیکھا اور جس نے آپ ﷺ کو بھینچا تھا وہ کہیں جن نے ہو آپ ﷺ نے اپنے اس وہم کا اظہار حضرت خدیجہ سے بھی کیا اللہ تعالیٰ اس بات پر قادر تھا کہ آپ کو ڈھارس بندھاتا اور یہ بتا کر مطمئن کر دیتا کہ ان سے گفتگو کرنے والے جبریل ہیں لیکن حکمت الہی کا تقاضا تھا کہ آپ کی ماقبل بعثت کی شخصیت اور مابعد بعثت کی شخصیت دونوں کے درمیان مکمل علیحدگی ہو جائے اور واضح ہو جائے کہ اسلامی عقائد یا اسلامی شریعت کا کوئی جز رسول اللہ ﷺ کے دماغ میں پہلے سے نہیں پک رہا تھا۔

4 وحی کے موقف ہونے میں بھی ایک دلکش حکمت پوشیدہ تھی اور وہ یہ ہے کہ اس کے ذریعے فکری محاذ پر یلغار کرنے والوں کا قطعی رد ہوجاتا جو وحی نبوی کی تاویل اس انداز پر کرتے ہیں کہ وہ طویل اور پیچیدہ غور و فکر کے نتیجے میں حاصل ہونے والا کشف تھا اور اس

کاتعلق آپ کے خارج سے نہیں تھا بلکہ اندرون نفس سے تھا

واقعات سیرت میں تطبیق و توجیہ

سفر طائف سے واپسی پر آپ نے ایک مقام پر جنوں سے ملاقات کی اور انہیں قرآن پڑھ کر سنایا جس کو سن کر جن اسلام لے آئے اس واقعہ سے متعلق احادیث سے جواشکالات پیدا ہوئے ہیں البوطی نے ان کا جواب دیا ہے صحیح بخاری میں حضرت ابن عباس سے مروی جو واقعہ درج ہے اس میں ہے کہ آپ بازار عکاظ تشریف لے گئے اور راستہ میں مقام نخل میں نماز فجر میں قرآن کی تلاوت کے دوران جنوں نے قرآن سنا اور ایمان لائے امام ترمذی نے بھی انہی الفاظ میں یہ روایت نقل کی ہے البتہ اس کے شروع میں یہ اضافہ ہے کہ رسول اللہ نے جنوں کو سامنے قرآن پڑھ کر سنایا تھا اور انہیں دیکھا تھا جبکہ امام مسلم کی روایت کے مطابق حضرت ابن مسعود نے نبی کے جنوں کو سامنے قرآن پڑھنے کا اثبات کیا ہے اسی لیے امام مسلم نے حضرت ابن عباس کی روایت نقل کرنے کے بعد حضرت ابن مسعود کی روایت بیان کی ہے کہ میرے پاس جنوں کا ایک رکار آیا میں اس کے ساتھ جنوں کے پاس گیا اور ان کے سامنے قرآن پڑھ کر سنایا البوطی کے مطابق دونوں حدیثوں میں تطبیق کی صورت یہ ہے کہ ان کو دو واقعات پر محمول کیا جائے

ابن اسحاق اور ابن شام کی روایات اور کتب احادیث کی روایات میں دو پہلوؤں سے فرق ہے۔ اول یہ کہ ابن اسحاق کی روایت میں اس کا کوئی اشارہ نہیں پایا جاتا کہ آپ نماز میں صحابہ کی امامت کروا رہے تھے بلکہ معلوم ہوتا ہے کہ آپ تہ نامز ادا کر رہے تھے جبکہ دیگر روایات میں صراحت ہے کہ آپ نماز میں صحابہ کی امامت کر رہے تھے۔ دوم یہ کہ ابن اسحاق کی روایت میں نماز فجر کی تخصیص نہیں ہے جبکہ دیگر روایات میں نماز فجر کا ذکر ہے اس کے مطابق ابن اسحاق کی روایت میں تو کوئی اشکال نہیں ہے لیکن دوسری روایت میں دو طرح سے اشکال وارد ہوتا ہے۔

اول یہ کہ یہ بات معلوم ہے کہ سفر طائف میں آپ کے ساتھ صرف زید بن حارثہ تھے تو یہ بات کیسے درست ہو سکتی ہے کہ آپ صحابہ کی امامت کر رہے تھے۔ دوسری بات یہ کہ پانچ نمازوں کی مشروعیت اسراء کے موقع پر ہوئی اور معراج کا واقعہ بیشتر محققین کے نزدیک طائف کے بعد پیش آیا ہے۔ پھر یہ بات کیسے درست ہو سکتی ہے کہ آپ فجر کی نماز پڑھ رہے تھے۔

پہلے اشکال کا جواب یہ ہے کہ اس بات کا احتمال موجود ہے کہ واپسی میں جب آپ نخل کے مقام پر پہنچے ہوں جو مکہ کے قریب ہے تو وہاں بعض صحابہ سے آپ کی ملاقات ہو گئی ہو اور آپ نے ان کے ساتھ فجر کی نماز ادا کی ہو۔ اور دوسرا اشکال تو اس کے جواب میں یہ کہ اجاسکتا ہے کہ جنوں کے آپ سے قرآن سننے کا واقعہ ایک سے زائد مرتبہ

پیش آیا۔ پھر واقعہ کی روایت حضرت ابن عباسؓ کی اور دوسری مرتبہ وہ نمازوں کی فرضیت کے بعد پیش آیا جس کی روایت حضرت ابن مسعودؓ نے کی دونوں واقعات صحیح ہیں۔ جمہور محققین کی یہی رائے ہے کہ توجیہ اس صورت میں کی جاسکتی ہے جب تسلیم کر لیا جائے کہ واقعہ معراج طائف کے بعد پیش آیا لیکن اگر اس سفر طائف سے قبل تسلیم کر لیا جائے تو کوئی اشکال پیدا نہیں ہوتا۔²⁶

احادیث میں تطبیق و توجیہ

علامہ البوطی واقعات سیرت سے متعلق بادی النظر میں باہم متعارض احادیث میں تطبیق پیدا کرنے کی سعی کرتے ہیں۔ بخاری اور مسلم نے دو مختلف سندوں سے روایت کیا ہے کہ اس غزوہ میں ہاتھ آنے والی عورتوں کو آپؐ نے مجاہدین میں تقسیم کیا تو بعض صحابہؓ نے آپؐ سے عزل کے بارے میں دریافت کیا آپؐ نے فرمایا "ایسا کرنے میں کوئی حرج نہیں ہے قیامت تک جس روح کو بھی اس دنیا میں آنا ہے وہ آکر رہے گی"۔²⁷

اس واضح حدیث کی بناء پر جمہور ائمہ عزل کے جواز کے قائل ہیں لیکن اس سلسلہ میں انہوں نے بیوی کی رضامندی کی شرط عائد کی ہے اس لیے کہ ایسا کرنے سے اسے ضرر پہنچے گا امکان رہتا ہے لیکن اگر اس کا سبب غربت اور تنگدستی کا اندیشہ ہے تو ایسا کرنا مکروہ ہے۔

ابن حزم مطلقاً عزل کی حرمت کے قائل ہیں ان کی دلیل امام مسلم کی روایت کردہ و حدیث ہے جس میں نبی سے عزل کے بارے میں دریافت کیا گیا تو آپ نے فرمایا "یہ خفیہ طریقہ ہے درگور کرنا" ²⁸ ابن حزم نے اور احادیث سے بھی استدلال کیا لیکن وہ سب صحابہ پر موقوف ہیں مثال کے طور پر انہوں نے اپنی سند سے حضرت نافع سے روایت کیا کہ حضرت ابن عمر عزل نہیں کرتے تھے اور فرماتے تھے کہ اگر مجھے معلوم ہو جائے کہ میرا کوئی بیٹا عزل کرتا ہے تو میں اسے سخت سزا دوں گا اسی طرح انہوں نے حجاج بن منہال کی سند سے روایت کیا کہ حضرت علی بن ابی طالب عزل کو ناپسند کرتے تھے ²⁹ حضرت جابر کی و حدیث جس سے جمہور نے استدلال کیا اس کے بارے میں ان کا کہنا ہے کہ وہ منسوخ ہے ³⁰

علامہ البوطی کے مطابق عزل کے بارے میں آپ کا فرمانا کہ یہ خفیہ طریقہ ہے درگور کرنا اس کا مطلب اس کی تحریم نہیں ہے بلکہ آپ کے اس ارشاد کو دیگر ثابت شدہ احادیث سے نہی تنزیہی پر محمول کیا جائے گا جیسا کہ جمہور کا مسلک ہے ³¹

ابن حزم کا یہ دعویٰ عزل کے جواز پر مستدل احادیث منسوخ ہیں، اس کی تردید حضرت جابر کی اس حدیث سے ہو جاتی ہے جسے صحاح ستہ کے مؤلفین میں امام ابوداؤد کے علاوہ سب نے روایت کیا ہے و فرماتے ہیں: "م رسول اللہ کے عہد میں عزل کرتے تھے جبکہ

قرآن نازل ہوا تھا۔ امام مسلم کی روایت میں یہ بھی اضافہ ہے کہ "اللہ کے نبی کو یہ بات معلوم ہوئی لیکن آپ نے ہمیں اس سے منع نہیں کیا۔" اگر عزل کے جواز کا حکم آپ کی وفات تک باقی نہ رہا ہوتا تو حضرت جابرؓ یہ بات نہ کہتے اور ضرور واضح کر دیتے کہ آخر میں اس سلسلہ میں کیا حکم شرعی قرار پایا تھا³²

مستشرقین کے اعتراضات کے جوابات

البوطی مختلف ابحاث کے دوران مستشرقین کے اعتراضات ذکر کر کے ان کے جوابات بھی دیتے ہیں۔ اعلانیہ تبلیغ کے حکم کے بعد آپ نے کوہ صفا پر اہل مکہ کو اسلام کی دعوت دی۔ اس مرحلہ پر جو طریقہ کار اپنایا گیا اس سے البوطی نے چند دروس کا استنباط کیا ہے جو مستشرقین اور اسلامی نظام پر مختلف طریقوں سے حملہ کرنے والوں کی بنیاد کو اکھاڑ پھینکتے ہیں۔

حضور کی دعوت کا مقصد عرب قومیت کی ترویج نہیں تھی

مستشرقین کے اعتراضات میں سے ایک یہ ہے کہ آپ کی دعوت اور اس حوالہ سے تمام کوششوں کا مقصد عرب قومیت کی ترویج تھی۔ اعلانیہ دعوت کے آغاز و انداز اور اس کے ابتدائی نتائج سے یہ ثابت ہوتا ہے کہ ایسا بالکل نہیں تھا۔ رسول اللہ نے قریش اور عربوں کے سامنے جو دعوت پیش کی وہ ایک ایسی چیز تھی جس کی

انہیں قطعی توقع نہ تھی یہی وجہ ہے کہ اس پر ابولہب نے سخت سست کے اور سرداران قریش اور عام عرب اس کی مخالفت پر کمر بستہ ہو گئے آپ کا مقصد اگر عرب قومیت کی ترویج ہوتا تو قریش اور عام عربوں کی طرف سے ایسی شدید مخالفت اور دشمنی کبھی سامنے نہ آتی بلکہ ان میں سے اکثر اس سے خوش ہوتے ایک اعتراض یہ ہے کہ آپ اور صحابہ کرام کی جدوجہد دائیں بازو (عیش و عشرت و دلدادہ مال دار و صاحب اقتدار لوگ) کے خلاف بائیں بازو (غریب اور ظلم و زیادتی کے شکار لوگ) کی بغاوت تھی³³ کیونکہ مکہ میں اصحاب محمد کی اولین جماعت زیادہ تر فقراء، غلاموں اور مظلوموں پر مشتمل تھی جو اس بات کی دلیل ہے کہ وہ آپ کی اتباع کر کے اپنی پریشانیوں کا ازالہ کرنا چاہتے تھے اور اپنے لیے بہتر معاشی مستقبل کی امید رکھتے تھے دوسری دلیل یہ ہے کہ کچھ عرصہ بعد ہی دنیا اپنی تمام تر وسعتوں کے ساتھ ان کے قدموں میں آ گئی تھی جس سے واضح ہوتا ہے کہ اس مقصد کا حصول رسول اللہ کے منصوبہ میں شامل تھا

1۔ پہلی دلیل کا جواب یہ ہے کہ شریعت لوگوں کے درمیان انصاف قائم کرنے، ظالم کو لگام ڈالنے اور مساوات قائم کرنے کا حکم دیتی ہے اس لیے اس سے اعراض صرف وہی لوگ کریں گے جو ظلم و زیادتی اور سرکشی کی زندگی گزارنے کے عادی ہو گئے ہیں کیونکہ شریعت کے نفاذ سے انہیں نقصان ہوگا اور ہر وہ شخص اس شریعت

کا استقبال کرے گا جو کمزور اور مظلوم ہے اور ظلم اور سرکشی کی تجارت میں اس کا کوئی حصہ نہ ہو آپ کے گرد جمع ہونے والوں کو اس بات کا یقین تھا کہ آپ حق پر ہیں اور اللہ کے رسول ہیں اس لیے انہوں نے آپ کا ساتھ دیا جبکہ سرداری کے منصب پر فائز لوگوں کا مزاج اور حالات ان کے لیے حق کے سامنے خود سپردگی اور اس سے ہم آہنگی کی راہ میں سنگ گراں بن گئے۔

2 دوسری بات کے آپ کا منصوبہ معاشی مفادات کا حصول تھا اس کا بھی حقیقت سے دور دور تک کوئی واسطہ نہیں ہے اگر ایسا ہوتا تو کفار مکہ نے جب آپ کو مال و دولت اور سرداری کی پیشکش کی تھی آپ اس پیشکش کو قبول کر لیتے معرکہ قادسیہ کے موقع پر حضرت ربیع بن عامر رستم کے دربار میں مظاہر عیش و عشرت پر حقارت کی نظر ڈالتے ہوئے یہ نہ کہتے کہ "اگر تم لوگ اسلام قبول کر لو گے تو ہم تم سے کوئی تعرض نہ کریں گے اور تماری سرزمین اور مال تمہارے حوالے کر دیں گے" کیا جو لوگ اقتدار، زمین اور مال و اسباب کے لیے اتنا کچھ کرتے ہیں وہ یہ بات کہتے ہیں؟³⁴

اس سے پتہ چلتا ہے کہ آپ اور صحابہ کرام کے مقاصد حکومت کا حصول اور معاشی مفادات نہ تھے آپ اللہ کے رسول ہیں اور صحابہ کو اس پر یقین تھا اور ان کی تمام

جہدوجہداللا کے پیغام کو عام کرنے اور انسانیت کی بھلائی کی خاطر تھی

واقعات سیرت اور عقائد

البوطی نے مختلف مقامات پر عقائد سے متعلق بھی گفتگو کی ہے انہوں نے جنوں کے وجود کو ثابت کیا ہے اور ان کے وجود کی نفی کو قرآن و حدیث کی صحیح نصوص کا انکار قرار دیا ہے ابن اسحاق نے بیان کیا ہے کہ سفر طائف سے واپسی پر جنوں کے ایک گروہ نے آپ سے قرآن سنا جو اس بات کی دلیل ہے کہ جن ایک وجود رکھتے ہیں، وہ مکلف ہیں اور یہ کہ ان میں سے بعض ایمان لائے اور بعض ایمان نہ لائے سورہ احقاف کی ان آیات میں اس بات کا صریح ذکر ہے:

وَإِذْ صَرَفْنَا إِلَيْكَ نَفَرًا مِّنَ الْجِنِّ يَسْتَمِعُونَ الْقُرْآنَ
وَيُخِرُكُم مِّنْ عَذَابٍ أَلِيمٍ (احقاف: 31-29)

"اور (اے حبیب!) جب ہم نے جنات کی ایک جماعت کو آپ کی طرف متوجہ کیا جو قرآن غور سے سنتے تھے پھر جب وہ وہاں (یعنی بارگاہ نبوت میں) حاضر ہوئے تو انہوں نے (آپس میں) کہا: خاموش رہو، پھر جب (پڑھنا) ختم ہو گیا تو وہ اپنی قوم کی طرف ڈر سنا سننے والے (یعنی داعی الی الحق) بن کر واپس گئے انہوں نے کہا: اے ہماری قوم (یعنی اے قوم جنات)! بیشک ہم نے ایک (ایسی) کتاب سنی ہے جو موسیٰ (علیہ السلام کی تورات) کے بعد اتاری گئی ہے (جو)

اپنے سہ پہلے (کی کتابوں) کی تصدیق کرنے والی (و) سچے (دین) اور سیدھے راستے کی طرف ہدایت کرتی (اور) ہماری قوم! تم اللہ کی طرف بلاؤ والے (یعنی محمد رسول اللہ (صلی اللہ علیہ وآلہ وسلم) کی بات قبول کرلو اور ان پر ایمان لاؤ (تو) اللہ تمہارے گناہ بخش دے گا اور تمہیں دردناک عذاب سے بچائے گا۔"

ان آیات میں تصریح ہے کہ جنوں کا وجود ہے اور انہوں نے آپ سے قرآن سنا اور آپ پر ایمان لائے اللہ نے انہیں اسی طرح عبادات کا مکلف بنایا جس طرح ہمیں مکلف کیا ہے اللہ نے ان کو وجود کو ہماری آنکھوں میں پائی جانے والی قوت بینائی سے ماوراء رکھا ہے اس مخلوق کا وجود چونکہ کتاب و سنت کی یقینی اور متواتر خبروں سے ثابت ہے اور یہ چیز دین کے ناگزیر عقائد میں سے ہے اس لیے تمام مسلمانوں کا اس بات پر اجماع ہے کہ جنوں کے وجود کے انکار یا اس میں شک سے ارتداد اور یہ دینی لازم آتی ہے اور اللہ اور اس کے رسول سے حاصل ہونے والی سچی اور متواتر خبر کی تکذیب ہوتی ہے۔

اسراء و معراج سیرت رسول کا ایک اہم واقعہ ہے جس کا خلاصہ یہ ہے کہ اللہ تعالیٰ نے آپ کو رات کے ایک مختصر حصے میں مسجد اقصیٰ، صدر المنتہیٰ اور عرش معلیٰ تک پہنچایا اور شرفِ ہم کلامی بخشا اس واقعہ کے وقوع پذیر ہونے کے وقت کے بارے میں اختلاف ہے ابن سعد نے

الطبقات الكبرى میں بیان کیا کہ یہ واقعہ جرت سے اٹھارہ مہینہ قبل 17 رمضان کو پیش آیا³⁵ اس بات میں اختلاف ہے کہ آپ کا یہ سفر روحانی طور پر تھا یا جسم اور روح دونوں نے سفر کیا۔ جمہور محققین کے نزدیک آپ کا یہ سفر جسم اور روح دونوں کے ساتھ ہوا تھا البوطی کے مطابق متقدمین و متاخرین علماء کا اتفاق ہے کہ اسراء اور معراج روح اور جسم دونوں کے ساتھ ہوئے تھے امام نووی نے شرح صحیح مسلم میں لکھا ہے:

"صحیح بات یہ ہے کہ جس کے اکثر لوگ، بیشتر علماء سلف اور عام متاخرین فقہاء، محدثین اور متکلمین قائل ہیں کہ واقعہ اسراء آنحضرت کے جسم اطہر کے ساتھ پیش آیا تھا تمام آثار اس پر دلالت کرتے ہیں اور ان کے ظاہری مفہوم کو اس وقت تک ترک نہیں کیا جاسکتا جب تک کہ کوئی دلیل نہ ہو اور انہیں ظاہر پر معمول کرنا محال بھی نہیں ہے کہ تاویل کی ضرورت ہو"³⁶

علامہ ابن حجر نے شرح بخاری میں لکھا ہے:

فمنهم من ذهب إلى أن الإسراء والمعراج وقعا في ليلة واحدة في اليقظة بجسد النبي صلى الله عليه وسلم وروحه بعد المبعث، وإلى هذا ذهب الجمهور من علماء المحدثين والفقهاء والمتكلمين وتواردت عليه ظواهر الأخبار الصحيحة، ولا ينبغي العدول عن ذلك إذ ليس في العقل ما يحيله حتى يحتاج إلى تأويل³⁷

"اسراء اور معراج ایک ہی رات میں، بیداری کی حالت میں، آنحضرتؐ کے جسم اور روح دونوں کے ساتھ پیش آئے۔ جمہور علماء نے حدیث، فقہاء اور متکلمین اسی کے قائل ہیں۔ صحیح روایات کا ظاہری مفہوم اسی پر دلالت کرتا ہے اس کو ترک کرنا مناسبات نہیں ہے اس لیے کہ عقلی طور پر ایسا نامحال نہیں ہے کہ تاویل کی ضرورت ہو۔"

جمہور فقہاء، محدثین اور متکلمین کے نقطہ نظر کے مطابق اسراء اور معراج حالت بیداری میں ہوئی۔ آپؐ جسم ظاہری کے ساتھ تشریف لے گئے اور تمام امور پیش آئے البوطہ نے عقلی دلیل دی ہے کہ مشرکین قریش نے اس خبر کو بہت اہمیت دی تھی اور اس پر تعجب کا اظہار کیا تھا اور فوراً اس کو جھٹلادیا تھا اگر یہ محض خواب کی بات ہوتی اور آپؐ نے یہ خبر ان کے سامنے محض خواب کی حیثیت سے پیش کی ہوتی تو ان لوگوں کی جانب سے کسی حیرت، تعجب یا تردید و تکذیب کا مظاہرہ نہ ہوتا۔ اس لیے کہ خواب میں دکھائی دینے والی چیزیں حدود سے ماورا ہوتی ہیں اور ایسے خواب مسلمان اور کافر سب دیکھتے ہیں³⁸۔ ایک پختہ عقلی دلیل ہے کہ آپؐ کو اسراء اور معراج جسمانی اور روحانی دونوں طور پر ہوئی تھی اور آپؐ نے قریش کے سامنے اسی نوعیت میں اس کا اظہار کیا تھا۔

نبیؐ اجتہاد کرتے تھے

یہ ایک اہم بحث ہے کہ کیا رسول اللہ ﷺ کو ہمیشہ وحی سے رہنمائی ملتی تھی یا آپ ﷺ کچھ معاملات پر خود بھی اجتہاد کرتے تھے؟ جمہور علمائے اصول کا نقطہ نظریہ ہے کہ آپ ﷺ کو اجتہاد کا حق حاصل تھا وہ غزوہ بدر کے قیدیوں سے متعلق واقعہ سے استدلال کرتے ہیں کہ مشورہ سے طہ پایاکہ ان سے فدیہ لے کر انہیں چھوڑ دیا جائے اس موقع پر نازل ہونے والی آیات میں اس فیصلہ پر آپ اور صحابہ کرام کی تائید ہے۔ وہی اس واقعہ سے معلوم ہوتا ہے کہ آپ ﷺ کو اجتہاد کرنے کا حق حاصل تھا اور اس سے یہ بھی معلوم ہوتا ہے کہ آپ ﷺ کے اجتہاد میں تصحیح کے ساتھ ساتھ غلطی کا امکان بھی تھا اگرچہ وہ غلطی باقی نہ رہتی بلکہ وحی کے ذریعہ اس کی اصلاح کردی جاتی تھی۔

شراح اللمع فرماتے ہیں کہ "نبی سے غلطی کا صدور ممکن تھا لیکن اس پر قائل نہیں رہ سکتے تھے بلکہ فوراً آپ ﷺ کو متنبہ کر دیا جاتا تھا" ابو اسحاق شیرازی فرماتے ہیں: "مار بعض اصحاب کا خیال ہے کہ آپ ﷺ سے غلطی کا صدور ممکن نہ تھا یہ بات صحیح نہیں ہے اس لیے کہ اللہ تعالیٰ کا ارشاد عَقَا اللّٰهُ عَنْكَ لِمَ اَذْنَبْتَ لَهُمْ (التوبہ: 43) "اللہ آپ کو سلامت (اور باعزت و عافیت) رکھے، آپ نے انہیں رخصت (کی) کیوں کی (کہ وہ شریک جنگ نہ ہوں)" اس سے معلوم ہوتا ہے کہ آپ ﷺ سے غلطی سرزد ہو گئی تھی³⁹ امام بیضاوی نے آیت مَا كَانَ لِنَبِيِّ اَنْ يَّكُوْنَ لَهُ اَسْرٰی (الانفال: 67) کی تفسیر میں لکھا ہے کہ یہ اس بات کی دلیل

ہے کہ انبیاء کرام اجتہاد کرتے ہیں اور ان کے اجتہاد میں غلطی ہوسکتی ہے لیکن وہ اس پر قائم نہیں رہتے⁴⁰

تفردات علامہ البوطی

علامہ البوطی کئی معاملات پر منفرد رائے کے حامل ہیں جو دوسرے سیرت نگاران کے ہاں نہیں پائی جاتی ہیں علامہ البوطی کے چند تفردات مندرجہ ذیل ہیں

اسلام میں روایات کا وجود نہیں

اس عنوان پر البوطی نے شاندار بحث کی ہے جو اسلامی نظام پر ہونے والے بہت سے اعتراضات کو پیدا ہونے سے قبل ہی ختم کردیتی ہے۔ اہل زبان اور ماہرین سماجیات کے عرف میں روایات ان عادات کے مجموعہ کو کہتے ہیں جو آباء و اجداد سے چلی آتی ہیں یا جو کسی ماحول یا کسی شہر میں لوگوں کے باہمی ربط سے عام ہو گئی ہیں بشرطیکہ ان عادات کو بقاء و دوام ملنے کا بنیادی سبب محض تقلید ہو اس تعریف کی روش سے سماج میں رائج زندگی گزارنے کے طریقے، خوشیوں کے موقع پر لےو و لعب کے مظاہر، رنج و غم کے موقع پر ماتم کی شکلیں اور وہ تمام چیزیں جن کے لوگ عادی ہو گئے ہوں اور وہ زمانہ قدیم سے نسل در نسل چلی آ رہی ہوں یا تاثر اور ربط باہمی کی وجہ سے لوگوں نے انہیں خود بخود اختیار کر لیا ہو، زبان اور سماجیات کی اصطلاح میں روایات کہتے ہیں

قرآن کریم میں کئی مواقع پر اللہ عرب کی مذمت کی گئی کہ انہوں نے اپنے آباء و اجداد سے مروی روایات کی خوبیوں یا خرابیوں میں غور کیا بغیر خود کو ان کا غلام بنا رکھا۔ ارشاد باری تعالیٰ:

وَإِذَا قِيلَ لَهُمْ تَعَالَوْا إِلَى مَا أَنزَلَ اللَّهُ وَإِلَى الرَّسُولِ قَالُوا حَسْبُنَا مَا وَجَدْنَا عَلَيْهِ آبَاءَنَا أَوَلَوْ كَانَ آبَاؤُهُمْ لَا يَعْلَمُونَ شَيْئًا وَلَا يَهْتَدُونَ (المائدہ: 104)

"اور جب ان سے کہا جاتا کہ اس (قرآن) کی طرف جس اللہ نے نازل فرمایا اور رسول (مکرم صلی اللہ علیہ وآلہ وسلم) کی طرف رجوع کرو تو کہتے ہیں: ہمیں وہی (طریقہ) کافی ہے جس پر ہم نے اپنے باپ دادا کو پایا اگرچہ ان کے باپ دادا نے کچھ (دین کا) علم رکھتے ہوں اور نہ ہی ہدایت یافتہ ہوں۔"

یہ اس بات کی دلیل ہے کہ دین اسلام بشمول عقائد و احکام عقل و منطق پر مبنی ہے اور اس کو اختیار کرنے کا مقصد انسانوں کا دنیوی اور اخروی مفاد ہے اسی لیے ایمان بالہذا اور اس سے متعلق دیگر اعتقادی امور کی صحت کی ایک اہم شرط یہ ہے کہ وہ یقین اور آزاد فکر کی اساس پر قائم ہوں اور اس میں کسی تقلید یا عرف کا دخل نہ ہو۔ اس سے واضح ہوجاتا ہے کہ دین روایات کے خلاف اعلان جنگ کرنے اور اس کی غلامی سے لوگوں کو نجات دلانے کے لیے آیا ہے اس لیے کہ اس کے تمام اصول اور احکام عقل سلیم پر مبنی ہیں جبکہ روایات محض تقلید اور پیروی کے محرک پر قائم ہوتی

ہیں جن میں بحث و تحقیق اور آزادانہ غور و فکر کی کوئی گنجائش نہیں ہوتی۔

اسلام میں روایات نام کی کوئی چیز نہیں ہے خواہ اس کا تعلق عقیدہ سے ہو یا دیگر نظاموں اور احکام سے۔ عقیدہ عقل و منطق کی اساس پر قائم ہے اور احکام کی بنیاد دنیوی و اخروی مصالح پر ہے البوی ان لوگوں کو غلطی پر قرار دیتے ہیں جو اسلام کی عبادات، احکام و قوانین اور اخلاقیات کو اسلامی روایات کا نام دیتے ہیں اس غلطی سے ذہن اس طرف منتقل ہوتا ہے کہ اسلامی اخلاقیات کی قدر و قیمت اس وجہ سے نہیں کم و بے ایسہ الہی اصول ہیں جن میں انسانیت کی سعادت و فلاح کا راز پنہاں ہے بلکہ اس کا سبب یہ ہے کہ اسلامی نظام ایسی قدیم عادات پر مشتمل ہے جو باپ دادا کے زمانہ سے چلی آرہی ہیں اسلامی نظام کو روایات قرار دینا کامقصد اسلام کے بیشتر نظاموں اور احکام پر روایات کا پردہ ڈال کر لوگوں کے ذہنوں میں یہ بات ڈالنا ہے کہ اسلامی اصولوں اور احکام کی حیثیت روایات کی ہے تاکہ وہ بے بھول جائیں کہ یہ نظام درحقیقت ایسے اصول ہیں جو عقل سلیم کی بنیاد پر قائم ہیں اس صورت میں دشمنان اسلام کے لیے آسان ہوگا کہ ایسی جگہ سے اس پر حملہ کریں جہاں سے اسے نقصان پہنچایا جاسکتا ہو۔

اسلام نہ جو نظام اور قوانین پیش کیے ہیں ان کی حیثیت اصول و مبادی کی ہے انسانوں کے وضع کردہ اصول تو بسا اوقات غلط ہوجاتے ہیں کیونکہ ان کے پیش کرنے والوں

کے افکار میں انحرافات پائے جاتے ہیں لیکن اسلام کے اصول کبھی غلط نہیں ہو سکتے اس لیے کہ جس ذات نے انہیں وضع کیا وہی عقل و افکار کا بھی خالق ہے محض یہ عقلی دلیل ان اصولوں پر ایمان لانے اور ان کی عظمت اور صحت کا یقین کرنے کے لیے کافی ہے⁴¹

مذکورہ بالا گفتگو بہت سے شبہات اور اعتراضات کا قلم قمع کر دیتی ہے عصر حاضر میں کئی ایسی چیزیں ہیں جن کو زمانہ کی ضروریات سے متصادم قرار دے کر ان سے برأت کا اعلان کیا جا رہا ہے

جہاد فی سبیل اللہ کی اقدامی اور دفاعی جہاد میں تقسیم

علامہ البوطی کے نزدیک جہاد فی سبیل اللہ کو اقدامی جنگ اور دفاعی جنگ میں تقسیم کرنا درست نہیں ہے عام طور پر جہاد کو انہی دو مذکورہ بالا اقسام میں تقسیم کیا جاتا ہے جس کی وجہ غالباً یہ ہے کہ جب مستشرقین نے مسلمانوں پر شدت پسند اور ظالم ہونے کا الزام لگایا اور غزوات کو اس الزام کی دلیل بنانے کی کوشش کی تو سیرت نگاروں نے اس اعتراض سے بچنے کی خاطر جہاد کو اقدامی اور دفاعی میں تقسیم کیا اور کہہ دیا کہ آپ کی اکثر جنگیں دفاعی تھیں لیکن علامہ البوطی کے مطابق ایسا نہیں ہے کیونکہ جہاد کی مشروعیت کا دار و مدار نہ دفاع برائے دفاع پر ہے نہ اقدام برائے اقدام پر جہاد کا دار و مدار اس ضرورت پر ہے کہ اسلامی

معاشرہ کو کامل شکل میں تمام اسلامی اصول و مبادی اور نظاموں کے ساتھ قائم کیا جائے اس کے لیے اقدام کرنا پڑے۔
یادفاع اس سے کوئی فرق نہیں پڑتا⁴²

اس حوالہ سے البوطی کی بات کافی معنی خیز معلوم ہوتی ہے کیونکہ آپ کو اسلامی معاشرہ قائم کرنے کا حکم دیا گیا تھا اور تمام غیر منصفانہ طور طریقوں کی بیخ کنی کرنے کی تلقین کی گئی تھی اور اس کے لیے صرف دفاعی جہاد کافی نہیں تھا اللہ تعالیٰ نے ارشاد فرمایا:

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ (الانفال:

(39)

"اور (اے مومن!) تم ان (ظلم و طاغوت کے سرغنوں) کے ساتھ (قیام امن کے لیے) جنگ کرتے رہو، یہاں تک کہ کوئی فتنہ (باقی) نہ رہ جائے اور سب دین (یعنی نظام بندگی و زندگی) اللہ ہی کا ہو جائے"

اس آیت کریمہ سے ثابت ہوتا ہے کہ جہاد کی مشروعیت اسلامی نظام کے نفاذ کے لیے ہوتی ہے اس کو اقدامی یا دفاعی میں محصور کرنا درست نہیں ہے لیکن مغالطہ پیدا کرنے والوں کا مقصد ایک ہی تھا کہ مسلمانوں کو جہاد سے دور کر دیا جائے کیونکہ اسی صورت میں شیطانی قوتوں کی بقاء نظر آتی تھی بعض لوگوں نے کہہ دیا کہ اسلام تلوار کے زور پر پھیلا اور اسلامی فتوحات ظلم و جبر کے نتیجے میں ہوئی ہیں دوسرا نظریہ یہ تھا کہ اسلام امن و سلامتی کا دین

اس میں جہاد کی مشروعیت صرف اس صورت میں ہے جب کھلی جارحیت کا جواب دینا مقصود ہو۔ یہ دونوں نظریہ باہم متضاد ہیں لیکن دونوں کا مقصد اخیر لوگوں کو انہی بحثوں میں الجھا کر حقیقی جدوجہد سے دور کرنا ہے ڈاکٹروہد الزحیلی اپنی کتاب "آثار الحرب فی الفقہ الاسلامی" میں معروف مستشرق اندرسن سے کہتے ہیں کہ:

"اے مغرب اور خاص طور پر انگریز ڈرتے ہیں کہ میں مسلمانوں کے درمیان جہاد کا تصور نہ ابھرائے اگر ایسا ہو گیا تو ان کا شیرازہ متحد ہو جائے گا اور وہ اپنے دشمنوں کا پامردی سے مقابلہ کرنے لگیں گے اسی لیے وہ جہاد کے منسوخ ہونے کے نظریہ کو رواج دینے کی کوشش کرتے ہیں"⁴³

قبیلہ بنو سعد میں آپ کی پرورش کے دوران واقعہ شق صدر پیش آیا جس کا شمار نبوت کے اشارات میں سے ہوتا ہے اس میں یہ حکمت نہی تھی کہ رسول اللہ کے جسم مبارک میں کوئی غدہ شرتہا جسے نکال کر پھینک دیا گیا جیسا کہ عام طور پر بیان کیا جاتا ہے⁴⁴ اس لیے کہ اگر انسان سے شر صادر ہونے کا سبب جسم کے کسی گوشہ میں پایا جائے والا لوتھڑے ہوتا تو عمل جراحی کے ذریعہ برآمدی کو نیک بنایا جانا ممکن ہوتا بلکہ اس کی حکمت یہ تھی کہ آپ کا معاملہ مشتمل ہو جائے اور لوگوں کو معلوم ہو جائے کہ گویا یہ معنوی تہذیب کا عمل تھا جس سے اس مادی

اور حسی شکل میں پیش کیا گیا تاکہ اس کی حیثیت اعلان الہی کی وجہاً جسے لوگ اپنے کانوں سے سن سکیں اور اپنی آنکھوں سے دیکھ سکیں⁴⁵

واقعات سیرت کی توقیت کی وضاحت

علامہ البوطی مختلف مقامات پر واقعات سیرت کے وقوع پذیر ہونے کے وقت کے بارے میں اختلاف کو بھی بیان کرتے ہیں غزوہ ذات الرقاع کے وقوع پذیر ہونے کے وقت کے بارے میں لکھتے ہیں کہ علمائے مغازی وسیر کا اتفاق ہے کہ یہ غزوہ خیبر سے قبل پیش آیا تھا پھر ان میں اس بات پر اختلاف ہے کہ یہ غزوہ بنونضیر کے بعد 4ھ میں پیش آیا یا 5ھ میں پیش آیا اکثر کے مطابق غزوہ بنونضیر کے بعد 4ھ میں پیش آیا جبکہ ابن سعد اور ابن حبان کا خیال ہے کہ 5ھ میں پیش آیا

امام بخاری نے اپنی صحیح میں صراحت کی ہے کہ غزوہ ذات الرقاع غزوہ خیبر کے بعد پیش آیا اس لیے کہ اس میں ابو موسیٰ اشعری نے شرکت کی تھی جو غزوہ خیبر کے بعد حبشہ سے آئے تھے⁴⁶ حافظ ابن حجر نے بھی امام بخاری کی رائے کو ترجیح دی ہے اور دلیل یہ پیش کی ہے کہ آپ نے غزوہ ذات الرقاع میں نماز خوف ادا کی تھی جبکہ غزوہ خندق میں نماز خوف ادا نہیں کی تھی بلکہ نماز قضا کی تھی اگر یہ غزوہ خندق سے پہلے ہوتا تو آپ غزوہ خندق میں بھی نماز خوف ادا کرتے⁴⁷ اس کے علاوہ ابن حجر نے صحیحین کی

اس روایت سے بھی استدلال کیا کہ ابو موسیٰ اشعر فرماتا ہے میں کہ کس طرح غزوہ ذات الرقاع میں چلتے چلتے ان کے پاؤں زخمی ہو گئے تھے اور انہوں نے ان پریٹیاں باندھ لی تھیں ابو موسیٰ اشعریؓ نے ماجرین حبشہ میں سے ہیں اور وہ غزوہ خیبر کے بعد حبشہ سے واپس آئے تھے

ابن قیم نے لکھا کہ غزوہ ذات الرقاع غزوہ خندق کے بعد پیش آیا⁴⁸ البوطی لکھتا ہے میں کہ غزوہ ذات الرقاع غزوہ احزاب سے قبل پیش آیا صحیح حدیث سے ثابت ہے کہ غزوہ خندق میں حضرت جابرؓ نے رسول اللہؐ اور کچھ اصحاب کی اپنے گھرمیں دعوت کی تھی اور اسی حدیث میں ہے کہ آپؐ نے حضرت جابرؓ کی بیوی سے فرمایا کہ خود بھی کھاؤ اور دوسروں کو بھی کھلاؤ اس لیے کہ لوگ قحط میں مبتلا ہیں صحیحین میں ہے حدیث مذکور ہے کہ آپؐ نے غزوہ ذات الرقاع میں حضرت جابرؓ سے دریافت کیا کہ کیا تم شادی ہو گئی؟ انہوں نے فرمایا کہ ہاں اللہ کے رسولؐ اس کا مطلب ہے کہ غزوہ ذات الرقاع کے موقع پر آپؐ کو حضرت جابرؓ کی شادی کا علم نہ تھا، اس سے واضح ہوتا ہے کہ غزوہ ذات الرقاع غزوہ خیبر سے نہیں بلکہ غزوہ احزاب سے بھی قبل پیش آیا⁴⁹

البوطی حافظ ابن حجر کے دلائل کا جواب دیتے ہوئے کہتا ہے میں کہ ابن حجر کی یہ دلیل کہ آپؐ نے غزوہ خندق میں نماز خوف ادا نہیں کی تھی تو اس کا جواب یہ ہے کہ ممکن ہے کہ اس کی وجہ یہ ہو کہ مسلمانوں اور کفار کے

درمیان شدید تیراندازی ہو رہی ہے اور نماز ادا کرنے کا موقع بالکل نہ مل سکا ہو۔ یہ بھی ممکن ہے کہ غزوہ خندق میں دشمن قبلہ کی سمت میں جبکہ غزوہ ذات الرقاع میں دشمن قبلہ کی سمت میں نہیں تھا۔ یہ بھی ممکن ہے کہ آپ نہ چھوٹ جانے والی نماز کی قضا کی مشروعیت بیان کرنے کے لیے ایسا کیا ہو۔

ابوموسیٰ اشعریؓ کے حبشہ سے واپس آنے والی دلیل کا علمائے سیرو مغازی نے یہ جواب دیا ہے کہ ممکن ہے کہ حضرت ابوموسیٰ اشعریؓ نے ذات الرقاع کے کرکوتی اور غزوہ مرادلیا، اس کی دلیل یہ ہے کہ انہوں نے فرمایا کہ ہم رسول اللہؐ کے ساتھ ایک غزوہ میں نکلا۔ ہم چھ افراد تھے اور ہمارے درمیان ایک اونٹ تھا جس پر ہم باری باری سواری کرتے تھے جبکہ غزوہ ذات الرقاع جس کے بارے میں گفتگو ہو رہی ہے اس میں مسلمانوں کی تعداد اس سے کہیں زیادہ تھی اس طرح یہ واضح ہوتا ہے کہ غزوہ ذات الرقاع کے زمانہ وقوع کی تعیین کے بارے میں علمائے مغازی وسیر کی اختیار کردہ رائے درست ہے⁵⁰

خلاصہ بحث

فقہ السیر کے حوالہ سے علامہ سعید رمضان البوطی منفر دمذہب و اسلوب کے حامل ہیں جو نہایت آسان فہم اور سادہ واقعات سیرت سے مستنبط شدہ احکام اور دروس و حکمتوں کے ضمن میں ان کا طرز بیان نہایت

دلکش اور قابل فہم ہے جس کو رقراری بآسانی سمجھ سکتا ہے۔ ان کے مستنبط دروس و حکمتیں عصر حاضر سے بہت زیادہ مطابقت رکھتی ہیں جن کی وجہ سے ان کی کتاب کو شہرت نصیب ہوئی جو کتاب کے حصہ میں نہیں آتی۔ ان کے اسلوب کی ایک خوبی یہ ہے کہ ان کے انداز بیان سے واقعات سیرت کے حوالہ سے ذہن میں وارد ہونے والے بہت سے سوالات کے جوابات میسر ہو جاتے ہیں۔ انہوں نے مختلف اباحات کے دوران سیرت کے حوالہ سے مستشرقین کے بہت سے اعتراضات کا تسلی بخش جواب فراہم کر دیا۔ ان کی کتاب کی خاص بات آپ کی خاصیت نبوت کو اجاگر کرنا ہے جس سے بہت سے واقعات سیرت پر اعتماد کرنا اور معجزات کو تسلیم کرنا آسان ہو جاتا ہے جو مستشرقین کا ایک خاص ہدف ہے اصلاح عقائد و نظریات کے حوالہ سے یہ ایک اہم کتاب ہے جس میں بہت سے نظریات کی وضاحت کردی گئی ہے فقہی مباحث اور ان کی عصری معنویت نے ان کی کتاب کو انتہائی مفید بنادیا ہے مختصر یہ کہ علامہ البوطی نے اپنے منفرد اسلوب کی بدولت سیرت کو قابل عمل صورت میں پیش کرنے کی شاندار کوشش کی جو انسانیت کی نجات کی ضامن ہے۔

- ¹ ابن قیم، محمد بن ابی بکر، اعلام الموقعین عن رب العالمین، دار الکتب العلمیہ بیروت، 1411ھ، ج3، ص11
- ² الشاطبی، ابراہیم بن موسیٰ، الموافقات فی اصول الشریعہ، وزارہ الشؤون العربیہ والاوقاف والدعوی والارشاد، المملکۃ العربیہ السعودیہ، سن، ج1، ص3
- ³ القادری، محمد طاہر، ڈاکٹر، مطالعہ سیرت کبیری بنیادی اصول، منہاج القرآن پبلی کیشنز لاہور، 2006ء، ص54
- ⁴ فاروق حماد، الدكتور، مصادر السیر النبویہ وتقویمہا، دمشق، دارالقلم، سن، ص159
- ⁵ غازی، محمود احمد، ڈاکٹر، محاضرات سیرت، الفیصل ناشران وتاجران کتب لاہور، 2007ء، ص532
- ⁶ مبارک پوری، قاضی اطہر، تدوین مغازی وسیر، دارالنوادر غزنی سٹریٹ لاہور، 2005ء، مقدمہ از عبد الجبار شاہ
- ⁷ اشمی، شاہ معین الدین، ڈاکٹر، بیسویں صدی میں فقہ السیر کا رجحان، فکرونظر، سہ ماہی، اسلام آباد، ادارہ تحقیقات اسلامی بین الاقوامی اسلامی یونیورسٹی، جلد49، شمارہ3، 2، اکتوبر نومبر دسمبر، مارچ 2012ء، ص112
- ⁸ البوطی، محمد سعید رمضان، ڈاکٹر، فقہ السیر (مترجم محمد عمران انور نظامی) فریدیک سٹال لاہور، 2009ء مقدمہ، ص26
- ⁹ آزاد، ابوالکلام، مولانا، ترجمان القرآن، اسلامی اکادمی اردو بازار لاہور، سن، ص46
- ¹⁰ البوطی، محمد سعید رمضان، فقہ السیر، مقدمہ طبع دوم، ص29
- ¹¹ البوطی، محمد رمضان سعید، ڈاکٹر، فقہ السیر النبویہ مع موجز لتاریخ الخلاف الراشد، دارالفکر المعاصر بیروت، لبنان، سن، ص25
- ¹² البوطی، محمد سعید رمضان، فقہ السیر، ص23
- ¹³ فقہ السیر، ص408
- ¹⁴ البوطی، محمد سعید رمضان، فقہ السیر، ص88
- ¹⁵ ایضاً، ص102
- ¹⁶ البوطی، فقہ السیر، ص63، 64
- ¹⁷ فقہ السیر، ص175
- ¹⁸ ایضاً، ص176
- ¹⁹ ایضاً، ص177
- ²⁰ بخاری، محمد بن اسماعیل، صحیح بخاری، الطاف اینڈ سنز کراچی، 2008ء، ج1 ص360، کتاب الجنائز، باب الصلوٰۃ علی الشہید، رقم حدیث1343
- ²¹ الشربینی، محمد بن خطیب، مغنی المحتاج الی معرفۃ معانی الفاظ المنہاج، دارالمعرفہ بیروت، 1418ھ/ 1997ء، ج1، ص519، کتاب الجنائز
- ²² فقہ السیر، ص289
- ²³ فقہ السیر، ص356، 357
- ²⁴ ایضاً، ص358
- ²⁵ البوطی، محمد سعید رمضان، فقہ السیر، ص119
- ²⁶ فقہ السیر، ص197، 198
- ²⁷ بخاری، صحیح بخاری، ج2، ص1122، باب غزوہ بنی المصطلق، رقم حدیث4138
- ²⁸ ابن حزم، احمد بن سعید، المحلی بالآثار، دارالکتب العلمیہ بیروت، لبنان، 2003ء، ج9، ص222
- ²⁹ ابن حزم، المحلی، ص224
- ³⁰ ابن حزم، المحلی، ص223

- 31 فقہ السیر، ص 383
- 32 فقہ السیر، ص 384
- 33 ایضاً، ص 166
- 34 فقہ السیر، ص 171
- 35 محمد بن سعد، الطبقات الكبرى (مترجم) نفیس اکیڈمی اردو بازار کراچی، س ن، ج 1، ص 223
- 36 نووی، یحیی بن شرف النووی، المنہاج شرح صحیح مسلم بن الحجاج، دار إحياء التراث العربی، بیروت، 1392ھ، باب الاسراء برسول اللہ ﷺ، ج 2، ص 209
- 37 ابن حجر، احمد بن علی، فتح الباری شرح صحیح البخاری، الرياض، ج 7، ص 237، رقم حدیث 3886
- 38 فقہ السیر، ص 211
- 39 ابواسحاق شیرازی، ابراہیم بن علی، اللمع فی اصول الفقہ، دار ابن کثیر، دمشق بیروت، 1416ھ، ص 267
- 40 بیضاوی، عبداللہ ابن عمر، تفسیر بیضاوی، دارالکتب العربیہ الكبرى، مصر، س ن، ج 3، ص 57
- 41 فقہ السیر، ص 141-143
- 42 فقہ السیر، ص 232
- 43 وید الزحیلی، آثار الحرب فی الفقہ الاسلامی، دارالفکر دمشق، 1998ء، ص 95، حاشیہ
- 44 کاندھلوی، محمد ادیس، سیرت مصطفیٰ، کتب خانہ مظہری کراچی، س ن، ج 1، ص 78
- 45 ایضاً، ص 91
- 46 بخاری، صحیح بخاری، الطاف اینڈ سنز کراچی، 2008ء، ج 2، ص 1120، باب غزوہ ذات الرقاع
- 47 ابن حجر، احمد بن علی، فتح الباری، ج 7، ص 482
- 48 ابن قیم، ابو عبداللہ محمد بن ابی بکر، زاد المعاد فی ہدی خیر العباد، دار عالم الفوائد، المکہ المکرمہ، 1439ھ، ج 3، ص 293
- 49 فقہ السیر، ص 365
- 50 فقہ السیر، ص 366